

REGIONAL NEWS UNIT  
ALL INDIA RADIO GANGTOK  
NEPALI NEWS BULLETIN

BROADCAST: 18:40 hrs

Date: 20.09.2024

"Vartalap" new criminal laws

प्रेस सूचना ब्यूरो, PIB गान्तकले आज स्थानीय पत्रकारहरू र सिक्किमका कानुनका विद्यार्थीहरूका लागि भारतीय न्याय संहिता 2023, भारतीय नागरिक सुरक्षा संहिता 2023, र भारतीय साक्ष्य अधिनियम 2023 मा केन्द्रित मिडिया कार्यशाला 'वार्तालाप' आयोजना गन्यो। सिक्किम पुलिसका विशेष डीजीपी श्री अक्षय सचदेवाले जुलाई 1, 2024 देखि लागू भएका तीन सुधारात्मक आपराधिक कानूनहरूबारे मुख्य सम्बोधन गर्नुभयो। विशेष डीजीपीले औपनिवेशिक युगको आपराधिक कानूनहरूको ठाउँमा किन पाँच वर्षको व्यापक विचार-विमर्श पछि पीडितहरूलाई न्याय प्रदान गर्नमा ध्यान केन्द्रित गरी समसामयिक सामाजिक चुनौतीहरू समाधान गर्न नयाँ आपराधिक कानून ल्याउँछि भन्नेबारे प्रकाश पार्नुभयो। त्यसगरी, सिक्किम केन्द्रिय विश्वविद्यालयका कानून विभागका प्रमुख प्रो. प्रवीण मिश्राले पनि नयाँ आपराधिक कानूनबारे आफ्नो अन्तर्दृष्टि साझा गर्नुभयो। यसअघि पीआईबी गान्तोकका सहायक निर्देशक एवं क्षेत्रीय समाचार आकाशवाणी गान्तोकका एकाग्रमुख डा ब्रिम्बा शर्मा अरिबमले आफ्नो मन्तव्य राख्दै पत्रकारहरू बल गुणक भएकाले भारतीय न्याय संहिता 2023, भारतीय नागरिक सुरक्षा संहिता 2023 र भारतीय साक्ष्य अधिनियम 2023 मार्फत भएका सुधारबारे जनसमुदायलाई सचेत गराउन सक्षम हुने बताउनुभयो।

CM-Bhagya

मुख्यमन्त्री श्री प्रेमसिंह तामाङले नेपालका चर्चित युट्यूबर श्री भाग्य न्यौपानेसँग भेटघाट गर्नुभयो। श्री न्येउपाने सिक्किमका भ्रमणमा हुनुहुन्छ। श्री तामाङले आफ्नो आधिकारिक फेसबुक पोस्टमा भन्नुभएको छ, उहाँसँग अन्तरक्रिया गर्न पाउँदा मलाई खुसी लागेको छ। भ्रमणका क्रममा श्री नेउपानेले यहाँको समृद्ध इतिहास, मनमोहक दृश्यहरू, र आकर्षक पर्यटन स्थलहरूको आनन्द उठाउनुभएको कुरा सुन्दा म हर्षित बनेको छु। श्री नेउपानेले मेरो रुख-मेरो सन्ताति कार्यक्रम, बाहिनी योजना, वात्सल्य योजना लगायत हाम्रा अन्य धेरै प्रमुख पहलहरूको धेरै प्रशंसा गर्नुभयो। मुख्यमन्त्रीले यी पहलहरूलाई अन्तर्राष्ट्रिय मञ्चमा प्रदर्शन गर्नका साथै यसलाई स्वीकार गर्नुभएकामा श्री नेउपानलाई हार्दिक धन्यवाद दिनुभयो। उहाँको प्रयासले हाम्रो कामलाई बहुमूल्य मान्यता प्रदान गर्नका साथै यसको प्रभाव सीमा बाहिर बढ्दै गएको मुख्यमन्त्रीले बताउनुभयो।

CBI- Neet UG

केन्द्रीय अनुसन्धान ब्यूरो, सीबीआई-ले NEET 2024 प्रश्नपत्र लिंक र चोरी प्रकरणमा 6 जना अभियुक्तविरुद्ध पटनाको सीबीआई अदालतमा दोस्रो आरोपपत्र दायर गरेको छ। धारा 120-बी, धारा 109, धारा 409, धारा 420 र धारा 380 सहित भारतीय दण्ड संहिताका विभिन्न प्रावधान

अन्तर्गत यो आरोपपत्र पेस गरिएको छ। NEET पेपर लीक प्रकरणमा अहिलेसम्म जम्मा 48 जनालाई पक्राउ गरिएको छ। आर्थिक अपराध एकांक्षी यो वर्ष मे 5 तारिख मुद्दाको खुलासा गरी प्राथमिकी दर्ता गरेको थियो।

### Poet Conference

अखिल भारतीय कवि सम्मेलन 2024 गान्तोकको मनन केन्द्रमा भोली आयोजित हुनेछ। सिक्किम राज्य स्थापनाको पचासौँ वर्षगाँठका अवसरमा सिक्किम सरकारसित मिलेर यसको आयोजना राष्ट्रिय समाचारपत्र दक्षिण जागरणले गरिरहेछ। हिन्दी र नेपाली दुईवटा भाषामा प्रस्तुत गरिने यस प्रकारको पहिलो कार्यक्रममा सिक्किमका दुई जना र नेपालका एक लगायत भारतका विभिन्न भागका गरी बाह्र जना ख्यातिप्राप्त कविहरूको प्रस्तुति रहनेछ।

### Mangan-Heavy Rain

आज बिहान चट्याङ र वर्षासँग आएको भीषण हावाहुरीले मङ्गन जिल्लाको रामथाङ तनेक जीपीयुको संगममा र जिल्लाका अन्य ठाउँमा रुखहरू ढलेको छ, विद्युत आपूर्तिमा क्षति पुगेको र सडक अवरुद्ध भएको छ। रुखहरू ढलेर खानेपानी लाइनिमा समेत क्षति पुगेको छ। यससँगै, विद्युत पुनःस्थापनाको काम भइरहेको छ तर पुनर्स्थापना भइसकेको पुष्टि भएको छैन। हावाहुरीले दिक्चुमा टेलिफोन लाइन र बिजुलीको खम्बामा पनि ठूलो क्षति पुगेको छ।

### NADDA 100 DAY EARLY

केन्द्रीय स्वास्थ्य मन्त्री श्री जेपी नड्डाले आफ्नो मन्त्रालयका उपलब्धिहरूबारे नयाँ दिल्लीमा मिडियालाई सङ्क्षेपमा बताउँदै, सरकारले आयुष्मान भारत-प्रधानमन्त्री जन आरोग्य योजना विस्तार गर्ने ठूलो निर्णय गरेको जानकारी दिनुभयो, जसमा 70 वर्ष र त्यस माथिका व्यक्तिहरूलाई उनीहरूको सामाजिक-आर्थिक स्थितिको पर्वह नगरी समावेश गरिनेछ। उहाँले करिब साढे चार करोड घरपरिवारका 6 करोड ज्येष्ठ नागरिकलाई पाँच लाख रुपियाँको निःशुल्क स्वास्थ्य बीमाबाट लाभान्वित गर्ने लक्ष्य रहेको बताउनुभयो।